

Хальмг тангъгчин хө өсгәчнр, крайин дөрлдәнд шундж орлицхатн!



КПСС-н крайкомд болн крайин күүцәгч комитетд

КПСС-н ЦК-н болн СССР-н Министрмүдин Советин заавриг сәәнәр күүцәхин төләд болн хөөнә то өсгәгъяр, ноос гаргъдж авлгъиг өөдлүүлгъяр крайин селәнә эдл-ахун көдләчнр авсн социалистическ даалгъвриг күүцәхин кергт КПСС-н крайкомин бюро болн күүч-көлсч-рин депутатсин крайин Советин күүцәгч комитет ТОГТАДЖАНА:

1. Мал үвлзүүлгәнә газрт 1957--1958 джилмүдин үвл хөд бүүрменд гаргългъяр болн терүнәс гардг эдл-уш өөдлүүлгъяр хөөчрин бригадс, хөөнә фермсин толгъячнр, совхозмудин фермсин гардачнр, колхозмудин болн совхозмудин зооветспециалистнр хоорнд социалистическ дөрлдә келгәнә диг-дара батлхмн.

2. Социалистическ дөрлдәнд дииллгъс тетгсн хөөчрин бригадст—1000-д арслнъгъа 10 мөрә, 500-д арслнъгъа 30 мөрә, ОТФ-н толгъячирт болн фермсин гардачирт—500-д арслнъгъа 5 мөрә, зооветеринари специалистнрт—500-д арслнъгъа 5 мөрә гаргъхмн. Социалистическ дөрлдәнә аш диглгънг болн мөрә өгггъиг сар болгън кехмн.

Мал үвлзүүлгәнә газрт кеджәх социалистическ дөрлдәнә дииләчн-риг мөрәлхд 155 минъгън арслнъ гаргътха гидж крайисполкомд (Үр Кротковд) даалгъхмн.

Мал үвлзүүлгәнә газрт хө өсгәгәнә көдләчнр дунд социалистическ дөрлдә өргәр кехмн, социалистическ дөрлдәнә диг-дараг цәәлгъдж келдж өгхмн, мал үвлзүүлгъиг үзмджтәгъяр кехд, хөд гару угагъяр бәрхд болн терүнәс гардг эдл-уш өөдлүүлхд хө өсгәгънд көдләчнриг шунмгъа кевәр орлулхмн гидж крайин селәнә эдл-ахун управленъд (Үр Чеботаревд), КПСС райкомст, райисполкомсин ахлачирт, колхозмудин ахлачирт, МТС, МЖС, совхозмудин директормудт закхмн.